

૧૦૭. બેઠો હિંડોળે મારો શામળો રે

બેઠો હિંડોળે મારો શામળો રે
ઝૂલે રાધાજીની સંગ મારા વ્હાલા... બેઠો
કંકુ કેસરના પૂર્યા સાથીયા રે...
તોરણ બાંધ્યા છે સારી વાટ મારા વ્હાલા... બેઠો
યમુના ને કાંઠે હિંડોળો બાંધ્યો રે
કદમ કેરી ડાળ મારા વ્હાલા... બેઠો
હીરા માણેક અતિ શોભતા રે
હિરલા જડ્યા છે અપાર મારા વ્હાલા... બેઠો
હેમનો હિંડોળો શોભતો રે
શોભા તણો નહીં પાર મારા વ્હાલા... બેઠો
વાયુ સુગંધી વાઈ રહ્યો રે
ઝરમર વરસે મેઘ મારા વ્હાલા... બેઠો
દેવો દર્શને આવીયા રે
પુષ્પોની વૃષ્ટિ થાય મારા વ્હાલા... બેઠો
દાસનો નાથ ઝૂલે શામળો રે
ઝુલાવે વ્રજની નાર મારા વ્હાલા... બેઠો